

ڈاکٹر حافظ حقانی میاں قادری

تاریخ مرقد نبوی ﷺ کا عبرت آموز واقعہ

محبت رسول ﷺ کی اعلیٰ مثال

خلافت عباسیہ اپنی حکمرانی کی آخری بچکیاں لے رہی تھی اسلامی ریاستیں تقسیم ہو رہی تھیں اور ان کے باشندوں میں باہمی افتراق و انتشار کا زہر پھیل رہا تھا گروہی اختلافات کی جزوں گھن کی طرح کھائی جارہی تھیں ادھر یورپی عیسائیوں نے بیت المقدس اور شام و فلسطین کے ساحلوں پر حملہ کر کے اور ان پر قبضہ کر کے ملت اسلامیہ کو بدترین بحران سے دوچار کر دیا تھا۔ اس پر آشوب زمانے میں ایک بہت تشویشناک حادثہ رونما ہوا جس نے مسلم دنیا کو چھوڑ کر کھو دیا۔

مورخین نے لکھا ہے کہ ۵۵ھ میں عیسائیوں نے اپنی ایک خفیہ میٹنگ میں یہ متفرقہ فیصلہ کیا کہ رسول کریم صلی اللہ علیہ وسلم کی قبر مبارک سے آپ کا جسد اطہر نکال کر اپنے قبضے میں لے لیا جائے۔ چنانچہ اس تجویز کو عملی جامہ پہنانے کے لیے انہوں نے اپنے دو آدمی منتخب کیے اور انھیں مدینہ منورہ روانہ کر دیا تاکہ وہ رسول کریم صلی اللہ علیہ وسلم کا جسم مبارک نکال کر لائیں۔ اس طرح ان کی ناپاک سازش کا میاہ ہو جائے۔ وہ دونوں عیسائی بظاہر پاک بازمتی مسلمانوں کے حلیہ اور روپ میں مدینہ منورہ پہنچ۔ انہوں نے مدینہ منورہ کے باشندوں کے سامنے اپنے بارے میں یہ ظاہر کیا کہ ہم ”مغربی مسلمان“ ہیں اور ہمارا تعلق انہل سے ہے یہ دونوں مسجد نبوی کے باہر قبلہ کی جانب آل عمر کی رہائش گاہ کے نزدیک ٹھہرے جہاں سے رسول اللہ صلی اللہ علیہ وسلم کی قبر اطہر، بہت قریب تھی اور وہ رہائش گاہ ”دیا عشرہ“ کے نام سے مشہور تھی۔

یہ دونوں نصرانی بظاہر وہاں نیکی اور خیرات کے کاموں میں بڑھ چڑھ کر حصہ لیتے نمازیں پابندی کے ساتھ ادا کرتے۔ جنت البقیع میں صحابہ و اہل بیت کی قبور پر جاتے، ایصال ثواب کرتے اور رسول کریم صلی اللہ علیہ وسلم کی قبر مبارک کی زیارت التزام کے ساتھ کرتے اس طرح انہوں نے اپنے آپ کو نہایت نیک، پرہیزگار اور صحابہ انجمنی کی حیثیت سے متعارف کروالیا۔ لیکن اندر ہی اندر ہی اپنی ناپاک سازش کی تکمیل کے لیے کوشش تھے۔ جب ان کے ارد گرد بالکل سکون، ہو جاتا اور لوگ اپنی ضروریات میں مشغول ہو جاتے یا جب رات ڈھلتی اور سب لوگ نیند کی آغوش میں چلے جاتے یہ دونوں نصرانی اپنے ناپاک مقصد کی تکمیل میں لگ جاتے۔

اصل بات یہ تھی کہ یہ دونوں نصرانی اپنے رہائشی مقام پر خفیہ طور پر سرنگ کھود رہے تھے جس کا رخ قبر نبیوی صلی اللہ علیہ وسلم کی جانب تھا۔ سرنگ کی کھدائی سے جو موٹی نکتی یہ دونوں وہ مٹی بقیع کے قبرستان میں تھوڑی تھوڑی کر کے پھینک آتے تھے اور لوگوں کے سامنے یہ ظاہر کرتے تھے کہ وہ بقیع میں مدفن شخصیات کی زیارت کو جاری ہے ہیں۔

یہ دونوں نصرانی اپنی گھناؤنی سازش کی تکمیل کے لیے ایک مدت تک لوگوں کی آنکھوں میں دھول جھوٹتے رہے

اور اپنانہ موم کام پروگرام کے مطابق مسلسل سر انجام دیتے رہے۔ جب انھیں یقین ہو گیا کہ وہ اب رسول اللہ صلی اللہ علیہ وسلم کی قبر مبارک کے قریب پہنچ گئے ہیں اور مقصد حاصل ہونے والا ہے تو انھیں یہ فکر دامن گیر ہوئی کہ جسد اطہر نبوی صلی اللہ علیہ وسلم کو کس طرح نکالا اور منتقل کیا جائے۔

چنانچہ وہ رسول کریم صلی اللہ علیہ وسلم کا جسد اطہر اپنے ساتھ لے جانے کے لیے خفیہ منصوبہ بندی کرنے لگے انھیں یہ یقین ہو چلا تھا کہ اب بہت جلد ان کی ناپاک سازش کامیاب ہونے والی ہے لیکن اللہ رب العالمین ان کی گھات میں تھا اور انھیں ذلیل ورسا کرانے اور ان کی ناپاک منصوبہ بندی کا پول کھولنے کے لیے غصب الہی کے شعلے ان کے سروں پر لپک رہے تھے جہنم کی بھیانک گھاٹیاں ان کی منتظر تھیں۔ ٹھیک ان ہی دنوں میں سلطان نور الدین محمود زنگی نے خواب میں نبی کریم صلی اللہ علیہ وسلم کی زیارت کی اور دیکھا کہ رسول اللہ صلی اللہ علیہ وسلم دو بھورے رنگ کے آدمیوں کی طرف اشارہ کر کے فرمائے ہیں:

يَا مَحْمُودُ اِنْقِدْنِي مِنْ هَذِهِنَّ.

ترجمہ: اے محمود مجھے ان دو (ظالموں) سے بچاؤ۔

نور الدین محمود زنگی اس خواب کو دیکھنے کے بعد گھبرا کر اٹھا اور نماز ادا کی پھر سو گیا لیکن اس نے گاتار تین مرتبہ بعینہ یہی خواب دیکھا۔ تیسرا مرتبہ جب خواب سے بیدار ہوا تو اس نے اپنے وزیر جمال الدین موصلي کو طلب کیا، یہ وزیر نہایت عقل مند، ہوشیار، دیندار اور متقد پر ہیز گار شخص تھا۔ نور الدین زنگی نے اس کو اپنا خواب تفصیل سے سنادیا۔ جمال الدین موصلي نے نور الدین زنگی کا خواب نہایت توجہ اور ادب کی کیفیت کے ساتھ سنا اور نور الدین زنگی سے کہا:

هَذَا أَمْرٌ حَدَثَ بِالْمَدِينَةِ الْمُنْوَرَةِ أُخْرُجُ الآن لِلْمَدِينَةِ النَّبِيَّةِ وَأَكْتُمُ مَارَأَيْتَ.

ترجمہ: یہ حادثہ مدینہ منورہ میں رونما ہو چکا ہے آپ فوراً مدینہ منورہ روانہ ہو جائیں اور جو کچھ آپ نے خواب

میں دیکھا ہے اسے کسی پر ظاہر نہ کریں۔

سلطان نور الدین محمود زنگی نے رات کے بقیہ حصے میں مدینہ منورہ کی روانگی کی تیاری کی اور بیس آدمیوں کی نگرانی میں بہت سے اونٹ لے کر مدینہ منورہ روانہ ہو گیا۔ سلطان کے ساتھ اس کا وزیر جمال الدین موصلي بھی تھا وہ بھی اپنے ساتھ بہت سامال و متعار لے جا رہا تھا۔ بعض موخرین کا کہنا ہے کہ سلطان نور الدین محمود زنگی کے اس سفر میں ایک ہزار اونٹ تھے گھوڑے دیگر سواریاں ان پر مسترزاد تھے۔ شام سے مدینہ منورہ کا یہ سفر سولہ دن میں طے ہوا۔ مدینہ منورہ پہنچ کر سلطان نے مسجد نبوی کے اندر ریاض الجنة میں نماز ادا کی اور قبر نبوی صلی اللہ علیہ وسلم کی زیارت کے بعد وہاں بیٹھ گیا اس کی سمجھ میں نہیں آرہا تھا کہ وہ اب کیا کرے۔ درود شریف اس کی زبان پر جاری تھا اور آنکھوں سے آنسو رواں تھے۔ اتنے میں وزیر جمال الدین موصلي نے سلطان سے پوچھا کہ آپ نے جن دو آدمیوں کو خواب میں دیکھا تھا کیا آپ ان کو شناخت کر سکتے ہیں؟

سلطان نے کہا: ہاں۔ وزیر نے مسجد نبوی میں موجود باشندگان مدینہ سے کہا کہ سلطان نور الدین محمود زنگی آپ کے روہر و تشریف فرمائیں ان کے پاس بہت سے اموال ہیں آپ لوگ اپنا اپنا حصہ ابھی لے لیں اور جو افراد نہیں آسکے انھیں یہاں لے آئیں تاکہ وہ بھی اپنا حصہ لے جائیں۔ محتاج اور ضرورت مند آئے اور اموال تقسیم ہونے لگے سلطان خود

وہاں موجود تھا اور حاضرین کا بغور معاشرہ کر رہا تھا لیکن ان میں سے کوئی شخص ان دو آمیوں کی شکل و شباہت سے متاثرا نہ تھا۔ جنہیں اس نے خواب میں دیکھا تھا۔ اس لیے سلطان نے پوچھا کہ کیا کوئی اور ایسا شخص باقی رہ گیا ہے جو مال و اسباب لینے حاضر نہیں ہو سکا؟ لوگوں نے بتایا کہ کوئی نہیں رہا ہے البتہ دمغرنی آدمی ہیں وہ کسی سے کوئی چیز نہیں لیتے وہ بہت نیک اور پارسا لوگ ہیں۔ سلطان نے حکم دیا کہ ان دونوں کو میرے پاس لاوے۔ لوگوں نے جب ان دونوں کو حاضر کیا تو سلطان دیکھتے ہی پہچان گیا کہ یہی وہ دوآدمی ہیں جن کی طرف رسول کریم صلی اللہ علیہ وسلم نے خواب میں اشارہ فرمایا تھا۔ سلطان نے ان دونوں سے دریافت کیا کہ تم کہاں کے رہنے والے ہو؟ انہوں نے جواب دیا کہ ہم مغرب (اندلس) کے رہنے والے ہیں۔ حج کی نیت سے آئے تھے اس سال مسجد نبوی کے قریب رہنے کا ارادہ ہے۔

سلطان نور الدین محمود زنگی نے ان دونوں سے بار بار اصرار کے ساتھے اصل حقیقت سے آگاہی کی بہت کوشش کی لیکن وہ دونوں اشخاص تسلسل کے ساتھے ایک بات ہی دھراتے رہے۔ سلطان نے ان دونوں افراد کو وہیں اور چند ذمہ دار افراد کو لے کر ان مغربی آدمیوں کی رہائش گاہ پہنچا وہاں لوگوں نے دیکھا کہ بہت سامال موجود ہے دیوار کے ساتھ لگی ہوئی الماری پر قرآن مجید کے دونخے اور کتابیں موجود ہیں۔ عام استعمال کی اشیاء کے علاوہ کوئی اور چیزان کی رہائش گاہ پر نہیں ہے۔ سلطان ان کی رہائش گاہ کا اچھی طرح معاشرہ کرنے لگا اور چاروں طرف گھونمنے لگا۔ اللہ تعالیٰ نے سلطان کے دل میں بات ڈالی اور اس نے اچانک رہائش گاہ میں بچھا ہوا قالین اٹھا کر دیکھا قالین کے نیچے لکڑی کا ایک تختہ تھا جب تختہ اٹھایا تو اس کے نیچے ایک کھدی ہوئی سرنگ نظر آئی جو سیدھی قبر نبوی صلی اللہ علیہ وسلم کی طرف جا رہی تھی اور مسجد نبوی کی دیوار کی حد پار کر چکی تھی۔ باشندگان مدینہ نے جب دیکھا تو ان پر دہشت طاری ہو گئی اور وہ گھبرا گئے کیونکہ ان دونوں مغربی اشخاص کے بارے میں ان کی رائے بہت اچھی تھی وہ انھیں تقویٰ اور پرہیزگاری کا مرتع سمجھتے تھے اور اللہ کے ولی گردانے تھے۔ سلطان نے جب ان دونوں مجرموں کی ٹپائی کی تو انہوں نے اقبال جرم کر لیا اور بتایا کہ وہ نصرانی ہیں عیسائی بادشاہوں نے بھاری مال دولت دینے کا وعدہ کر کے ہمیں مغربی اندلسی ججا ج کے بھیں میں یہاں بھیجا ہے تاکہ ہم محمد رسول اللہ صلی اللہ علیہ وسلم کی قبر مبارک کھود کر کسی طرح ان کا جسد اطہر نکال کر لے جائیں اور مسکن حکمرانوں کے حوالے کر دیں۔ جب ان عیسائی مجرموں کی حقیقت بے نقاب ہو کر منظر عام پر آگئی اور انہوں نے ساری سازش کے تانے بانے اگل دیے تو سلطان نور الدین محمود زنگی نے ججرہ شریف کی مشرقی جاں کے پاس ان کی گردن زدنی کا حکم دیا چنانچہ مجمع عام کے سامنے ان کی گردن اڑا دی گئی اور پھر شام کے وقت ان کی لاشوں کو جلا دیا گیا۔

پھر سلطان نے حکم دیا کہ ججرہ نبوی صلی اللہ علیہ وسلم کے ارد گرد پانی کی سطح تک خندق کھودی جائے اور اس میں سیسے پکھلا کر ڈالا جائے تاکہ قیامت تک نبی صلی اللہ علیہ وسلم کے متعلق خبث باطن رکھنے والا ایسی حرکت نہ کر سکے۔ چنانچہ سیسے پکھلا کر پوری خندق بھر دی گئی، اس کے بعد سلطان نور الدین محمود زنگی مدینہ منورہ سے رخصت ہو کر شام کی طرف واپس چلا گیا۔